



Хазинаи суғуртаи амонату
пасандозҳои Тоҷикистон



Шарҳи вазъи низоми суғуртаи амонату пасандозҳо

Семоҳаи 4 | 2025

Шарҳи вазъи низоми суғуртаи амонату пасандозҳо дар симоҳаи чоруми соли 2025

Дар симоҳаи чоруми соли 2025 вазъи низоми суғуртаи амонату пасандозҳо ва нишондиҳандаҳои асосии он тамоили муътадилро идома дод. Дар давраи баррасишаванада низ тағйирёбии сохторӣ дар ташкилотҳои қарзии алоҳида, афзоиши устувории ҳаҷми амонату пасандозҳо ва ба вуқӯъ наомадани ҳолатҳои суғуртавӣ дар ташкилотҳои қарзӣ-узви Ҳазина ба қайд гирифта шуд.

Ҳазинаи суғуртаи амонату пасандозҳои Тоҷикистон (минбаъд Ҳазина) ҳамчун мақоми ваколатдор дар самти таъмини фаъолияти низоми суғуртаи амонату пасандозҳо ва иҷрои вазифаҳои тибқи Қонуни Ҷумҳурии Тоҷикистон “Дар бораи суғуртаи амонату пасандозҳо” (минбаъд Қонун) воғузоршуда, дар симоҳаи чоруми соли 2025 фаъолияти худро баҳри ҳимояи давлатии ҳуқуқ ва манфиатҳои қонунии пасандоздорон, мусоидат ба нигоҳдории суботи низоми молиявӣ ва таҳкими боварии аҳоли ба низоми бонкии Ҷумҳурии Тоҷикистон, равона намуд.

1.1. Иштироки ташкилотҳои қарзӣ дар низоми суғуртаи амонату пасандозҳо

Мутобиқи Қонун ҳар як ташкилоти қарзие, ки иҷозатномаи Бонки миллии Тоҷикистонро барои ҷалби амонату пасандозҳо дорад, узви Ҳазина мебошад.

Дар симоҳаи чоруми соли 2025 шумораи ташкилотҳои қарзӣ – узви Ҳазина ва низоми суғуртаи амонату пасандозҳо дар маҷмуъ ба се адад афзоиш ёфта, дар сохтори онҳо ва мувофиқан дар Феҳристи ташкилотҳои қарзии низоми суғуртаи амонату пасандозҳо тағйиротҳои зерин ба амал омаданд:

- бо қарори Раёсати Бонки миллии Тоҷикистон ба ҶСП ТАҚХ «Зинда Капитал» иҷозатнома дода шуд. Дар ин асос, аз ҷониби Ҳазина ба ҶДММ ТАҚХ «Зинда Капитал» тасдиқнома дар бораи узвият ба Ҳазина таҳти №081 аз санаи 07.10.2025 дода шуд;

- бо қарори Раёсати Бонки миллии Тоҷикистон ба ҶСП ТАҚХ «Инноватсия Капитал» иҷозатнома дода шуд. Дар ин асос, аз ҷониби Ҳазина ба ҶСП ТАҚХ «Инноватсия Капитал» тасдиқнома дар бораи узвият ба Ҳазина таҳти №082 аз санаи 16.10.2025 дода шуд;

- бо қарори Раёсати Бонки миллии Тоҷикистон ба ҶДММ ТАҚХ «ОКСУС» иҷозатнома дода шуд. Дар ин асос, аз ҷониби Ҳазина ба ҶДММ ТАҚХ «ОКСУС» тасдиқнома дар бораи узвият ба Ҳазина таҳти №083 аз санаи 08.12.2025 дода шуд;

- бо қарори Раёсати Бонки миллии Тоҷикистон ба ҶСП Бонки "Имон Интернешнл" иҷозатнома дода шуд. Дар ин асос, аз ҷониби Хазина ба ҶСП Бонки "Имон Интернешнл" тасдиқнома дар бораи узвият ба Хазина таҳти №084 аз санаи 29.12.2025 дода шуда, тасдиқномаи ҶСП ТАҚХ "Имон Интернешнл" дар бораи узвият (аз 19.06.2023, №044) бинобар табдилёбӣ ба бонк аз эътибор соқит доништа шуд.

Дар натиҷа, ба ҳолати 31.12.2025 сол ташкилотҳои қарзии узви Хазина 40 ададро ташкил доданд, ки аз он 16 адад бонк ва 24 адад ташкилотҳои амонатии қарзии хурд мебошад.


Ташкилотҳои қарзии узви Хазина (адад)

	Семоҳаи 4 2024	Семоҳаи 1 2025	Семоҳаи 2 2025	Семоҳаи 3 2025	Семоҳаи 4 2025
Бонкҳо	13	13	13	15	16
ТАҚХ	21	22	23	22	24
ТҚҒ	1	1	1	0	0
Ҷамағӣ	35	36	37	37	40

1.2. Пасандозҳои суғурташудаи ташкилотҳои қарзӣ ва сохтори он


Тибқи ҳисоботҳо дар семоҳаи 4 соли 2025 ҳаҷми пасандозҳои суғурташуда дар ташкилотҳои қарзии узви Хазина, яъне маблағи суратҳисобҳои амонату пасандозии шахсони воқеӣ, соҳибкорони инфиродӣ, субъектҳои соҳибкории хурд ва ташкилотҳои ғайритиҷоратӣ, ки тибқи Қонун объекти ҳатмии суғурта мебошанд, афзоиш ёфт.

Ҳаҷми пасандозҳои суғурташуда (семоҳа, млрд. сомонӣ)



Аз ҷумла, ба ҳолати 31.12.2025 бақияи умумии амонату пасандозҳои суғурташуда 16,5 млрд. сомони ро ташкил дод, ки он нисбат ба симоҳаи қаблӣ 13,6 фоиз ва нисбат ба ҳамин давраи соли гузашта ба андозаи 37,3 фоиз зиёд мебошад.

Суръати афзоиши пасандозҳои суғурташуда (афзоиши солона, бо фоиз)



Дар маҷмӯъ, бо назардошти аз ҷониби Ҳазина бо суғурта фаро гирифта шудани объектҳои ҳатмии суғурта, дар давраи баррасишаванда пасандозҳои суғурташуда 73,3 фоизи ҳаҷми умумии амонату пасандозҳои дар ташкилотҳои қарзӣ - узви Ҳазина бударо ташкил дод. Аз ҷумла, ҳаҷми умумии амонату пасандозҳо дар ташкилотҳои қарзӣ - узви Ҳазина 22,5 млрд. сомони ро ташкил дод, ки аз он тавре дар боло қайд гардид, 16,5 млрд. сомони мавриди суғурта қарор дода мешавад.


Пасандозҳои суғурташуда дар ташкилотҳои қарзӣ-узви Ҳазина (интиҳои давра, млрд. сомони)

	Симоҳаи 4 2024	Симоҳаи 4 2025	Тағйирёбӣ (бо фоиз)
Ҳаҷми умумии пасандозҳо дар низоми бонкӣ	25,5	33,9	32,8
Ҳаҷми умумии пасандозҳо дар ташкилотҳои қарзӣ-узви Ҳазина ¹	18,2	22,5	23,6
Пасандозҳои суғурташуда дар ташкилотҳои қарзӣ-узви Ҳазина, аз ҷумла:	12,0	16,5	37,3
Шахсони воқеӣ	11,5	15,7	36,5
Шахсони ҳуқуқӣ	0,5	0,8	60,0

¹ Бе назардошти 2 бонки давлатӣ ва 1 бонки исломӣ, ки узви Ҳазина намебошанд.


Ҳиссаи бештари пасандозҳои суғурташуда - 95,2 фоиз ба амонату пасандозҳои шахсони воқеӣ, аз он ҷумла соҳибкорони инфиродӣ рост омада, боқимондаи ҳиссаи он – 4,8 фоизро амонату пасандозҳои шахсони ҳуқуқӣ, аз ҷумла субъектҳои соҳибкории хурд ва ташкилотҳои ғайритиҷоратӣ ташкил доданд. Ҳамзамон, ҳиссаи амонату пасандозҳои суғурташуда бо пули милли 60,3 фоиз ва бо асъори хориҷӣ 39,7 фоизро ташкил дод.

Сохтори асъории пасандозҳои суғурташуда (бо фоиз)



Дар сохтори пасандозҳои суғурташуда ҳиссаи амонатҳои дархостӣ 4,9 фоиз, амонатҳои пасандозӣ 52,1 фоиз ва пасандозҳои муҳлатнок 43,0 фоизи ҳаҷми умумии амонату пасандозҳоро ташкил доданд.

Сохтори пасандозҳои суғурташуда аз рӯи намуди амонат (бо фоиз)



1.3. Пасандоздорони суғурташуда


Ба ҳолати 31 декабри соли 2025 шумораи пасандоздорони суғурташуда дар ташкилотҳои қарзӣ - узви Хазина 3,7 млн. нафарро ташкил дод, ки ин нисбат ба симоҳаи қаблӣ ба андозаи 1,9 фоиз ва ҳамин давраи соли гузашта 48,6 фоиз зиёд мебошад. Аз шумораи умумии пасандоздорони суғурташуда ҳиссаи афзалиятнок – 99,8 фоиз ба шахсони воқеӣ рост омада, ҳамагӣ 0,2 фоизи пасандоздоронро шахсони ҳуқуқӣ ташкил медиҳанд.

Шумораи пасандоздорони суғурташуда (млн. нафар)



Ҳамзамон, аз шумораи умумии пасандоздорони суғурташуда маблағи амонату пасандозҳои 98,2 фоизи пасандоздорон дар доираи андозаи ҷубронпулии суғурта, яъне дар доираи 35 000 сомонӣ буда, аз ҷониби Хазина пурра рӯйпӯш ва ҳимоя карда шудаанд. Боқимонда 1,8 фоизи пасандоздорон, ки маблағи амонату пасандозҳояшон аз андозаи ҷубронпулӣ зиёд аст, қисман рӯйпӯш карда шудаанд.


Ҳиссаи пасандоздорони пурра суғурташуда (бо фоиз)



1.4. Амонату пасандозҳои рӯйпӯшшуда

Дар давраи баррасишаванда афзоиши ҳаҷми умумии амонату пасандозҳои дар доираи андозаи ҷубронпулӣ рӯйпӯшшуда, ки уҳдадориҳои суғуртавии потенциалии Хазинаро нишон медиҳад, 6,2 млрд. сомони ро ташкил дод, ки ин нисбат ба симоҳаи қаблӣ ба андозаи 14,9 фоиз ва нисбат ба ҳамина санаи соли гузашта 29,5 фоиз зиёд мебошад.

Уҳдадориҳои суғуртавии Хазина (млрд. сомонӣ)




Дар сохтори амонату пасандозҳои рӯйпӯшшуда ҳиссаи пасандозҳое, ки ҳаҷмашон дар доираи андозаи ҷубронпулӣ аст (камтар ё баробар ба 35 000 сомонӣ аст), 63,0 фоиз (3,9 млрд. сомонӣ)-ро ташкил дод, ҳол он ки ҳиссаи пасандозҳое, ки ҳаҷмашон аз андозаи ҷубронпулӣ зиёд аст, 37,0 фоиз (2,3 млрд. сомонӣ)-ро ташкил дод.

Сохтори амонату пасандозҳои рӯйпӯшшуда (интиҳои давра, млрд. сомонӣ)


	Симоҳаи 4 2024	Симоҳаи 4 2025	Тағйирёбӣ (бо фоиз)
Ҳаҷми умумии пасандозҳои суғурташуда	12,0	16,5	37,3
Дар доираи андозаи ҷубронпулӣ	3,1	3,9	25,8
Аз андозаи ҷубронпулӣ зиёд	8,9	12,6	41,6
Амонату пасандозҳои рӯйпӯшшуда (дар доираи 35 000 сомонӣ)	4,8	6,2	29,5
Дар доираи андозаи ҷубронпулӣ	3,1	3,9	25,8
Аз андозаи ҷубронпулӣ зиёд	1,7	2,3	35,3

Афзоиши амонату пасандозҳои рӯйпӯшшуда (солона, бо фоиз)



Аксари амонату пасандозҳои дар доираи андозаи ҷубронпулӣ рӯйпӯшшуда ба шахсони воқеӣ, аз ҷумла соҳибкорони инфиродӣ рост меояд, ки маблағи он 6,2 млрд. сомонӣ ё худ 99,3 фоизи ҳаҷми умумии онро ташкил медиҳад.

Сохтори уҳдадории суғуртавии Хазина аз рӯи моликият (бо фоиз)



1.5. Ҳолатҳои суғуртавӣ дар ташкилотҳои қарзии узви Хазина ва пардохти ҷубронпулӣ ба пасандоздорони суғурташуда

Дар симоҳаи чоруми соли 2025 низ дар ягон ташкилоти қарзии узви Хазина ҳолати суғуртавӣ ба вуқӯъ наомад, ки ин боиси қаноатмандӣ буда, дар маҷмӯъ аз вазъи муътадил ва фаъолияти босуботи низоми бонкӣ гувоҳӣ медиҳад.

Дар давоми симоҳаи чоруми соли баррасишаванда Ҳазина танҳо ба як нафар пасандоздори бонки барҳамдодашудаи ҚСҚ “Тоҷиксодиротбанк”, ки оид ба тамдиди муҳлати гирифтани маблағи ҷубронпулии суғуртавӣ дар асоси Қонун бо ариза ба Ҳазина муроҷиат карданд, ба маблағи 21,0 ҳаз.сомонӣ ҷубронпулии суғуртавӣ пардохт кард. Дар соли 2025 бошад Ҳазина ба шаш нафар пасандоздорони бонкҳои барҳамдодашуда ба маблағи 91,7 ҳаз. сомонӣ ҷубронпулӣ пардохт кардааст.

Дар умум, аз соли 2016 то санаи 31.12.2025 маблағи умумии ҷубронпулии суғуртавии ба пасандоздорони 18 ташкилоти қарзии барҳамхӯрда пардохтшуда, маблағи 212,4 млн. сомонӣ, аз он ҷумла ба пасандоздорони ҚСҚ “Агроинвестбанк” ва ҚСҚ “Тоҷиксодиротбанк” – 189,0 млн. сомони ро ташкил дод.

Ҳолатҳои суғуртавӣ дар ташкилотҳои қарзии аъзои Ҳазина

	Ба ҳолати 31.12.2024	Ба ҳолати 30.09.2025	Ба ҳолати 31.12.2025
Ҳамагӣ (адад)	18	18	18
Бонкҳо	6	6	6
ТАҚХ	12	12	12
Ҳамагӣ ҷубронпулӣ пардохт карда шуд (ҳаз. сомонӣ)	212 349,4	212 381,8	212 402,8

1.6. Фаъолияти сармоягузорӣ ва идоракунии маблағҳои Ҳазина

Фаъолияти сармоягузорӣ яке аз вазифаҳои муҳими Ҳазина ҷиҳати ташаккул ва андӯхти маблағҳои Ҳазина ба ҳисоб меравад. Бо назардошти сарчашмаҳои тибқи Қонун барои сармоягузорӣ муайян кардашуда ва дар шароити кунунии бозори коғазҳои қиматнок, Ҳазина дар симоҳаи 4 соли 2025 ҷойгирнамоии маблағҳои озоди худро ба коғазҳои қиматноки давлатии Вазорати молияи Ҷумҳурии Тоҷикистон идома дод.

Дар ин давра 4 музоядаи барориши коғазҳои қиматноки давлатӣ дар ҳаҷми умумии 415,0 млн. сомонӣ ва аз аввали сол 14 музояда ба маблағи 995,0 млн. сомонӣ аз ҷониби Вазорати молияи ҚТ тавассути “Биржаи фондии Осиёи Марказӣ” баргузор гардид. Муҳлатнокии воситаҳои молиявии мазкур 6, 12, 24, 36 ва 60 моҳро ташкил дод. Меъёри фоизҳои воситаҳои молиявӣ вобаста аз муҳлат аз 5,0 то 13,0 фоизи солонро ташкил дод.

Вобаста ба ин, Ҳазина бо мақсади таъмини фаъолияти босамари сармоягузори маблағҳои озоди худ ва гирифтани даромади ҷолибнок, дар симоҳаи чорум дар музоядаҳои коғазҳои қиматноки давлатӣ фаъолона ба

маблағи 118,3 млн. сомонӣ ва аз аввали сол бошад 350,8 млн. сомонӣ иштирок намуд.

Иштироки Хазина дар бозори қоғазҳои қиматнок (млн. сомонӣ)



Меъёри даромаднокии миёнавазнии сармоягузориҳои Хазина ба қоғазҳои қиматноки давлатӣ 9,14 фоизи солонаро ташкил дод. Дар маҷмӯъ, даромади гирифташудаи Хазина аз ҳисоби хариди қоғазҳои қиматноки давлатӣ ба ҳолати 31.12.2025 сол тибқи баҳисобгирии СБҲМ маблағи 18,5 млн. сомониро ташкил дод, ки ин нисбат ба ҳамин давраи соли қаблӣ 2,7 маротиба зиёд мебошад.

Даромад аз фаъолияти сармоягузорӣ (млн. сомонӣ ва бо фоиз)



1.7. Нишондиҳандаҳои молиявии Ҳазина

Дар давраи баррасишаванда вобаста ба иҷрои вазифаҳои қонунии худ дар самти ҳимояи ҳуқуқҳои қонунии пасандоздорон, афзоиши муътадили дороиҳои Ҳазина таъмин карда шуд.

Тибқи ҳисоботи тавозунӣ ба санаи 31 декабри соли 2025 ҳаҷми умумии маблағҳои Ҳазина 499,5 млн. сомониро ташкил дод, ки он нисбат ба симоҳаи қаблӣ 6,2 фоиз ва аввали сол 77,1 фоиз зиёд мебошад. Афзоиши дороиҳои Ҳазина дар симоҳаи чоруми соли 2025 асосан бо вуруди пардохтҳои тақвими ташкилотҳои қарзии аъзои Ҳазина, инчунин даромади аз ҳисоби фаъолияти сармоягузори ва идоракунии маблағҳои Ҳазина бадастомада, вобастагӣ дошт.

Тамоюли тағйирёбии маблағҳои Ҳазина (млн. сомонӣ ва бо фоиз)



Андозаи ҳадди аксари маблағи Ҳазина², ки таносуби маблағҳои Ҳазинаро нисбат ба ҳаҷми умумии пасандозҳои суғурташудаи ташкилотҳои қарзӣ инъикос менамояд, ба ҳолати 31 декабри соли 2025 ба 3,0 фоиз баробар шуд (дар ҳамин санаи соли 2024 – 2,4 фоиз буд).

Ҳазина чиҳати таъмини устуворӣ ва кифоятии имкониятҳои молиявии худ бо мақсади иҷрои уҳдадорӣ ҳангоми фаро расидани ҳолатҳои эҳтимолии суғуртавӣ, минбаъд низ дар самти амалиётӣ кӯшиш ба харҷ медиҳад, ки идоракунии босамари дороиҳоро тақвият дода, ба андозаи дар Қонун муайяншудаи ҳадди аксари маблағи Ҳазина наздик гардад.

² Андозаи ҳадди аксари маблағи Ҳазина, яъне сатҳи кифоятии маблағи Ҳазина тибқи Қонун дар ҳаҷми 7 фоизи бақияи умумии пасандозҳои суғурташуда, ки дар ташкилотҳои қарзӣ мавҷуд аст, муқаррар карда шудааст.

1.8. Феҳристи ташкилотҳои қарзии узви Ҳазина (ба санаи 31.12.2025)

№	Номгӯи ташкилотҳои қарзӣ	Тасдиқнома №
Бонкҳо		
1	ҶСК "Ориёнбонк"	№ 002
2	ҶСК "Бонки Эсхата"	№ 006
3	ҶСП "Бонки рушди Тоҷикистон"	№ 010
4	ҶСП "Актив Бонк"	№ 070
5	ҶСП "Спитамен Бонк"	№ 013
6	ҶСП Бонки "Арванд"	№ 025
7	ҶСП "Бонки байналмилалии Тоҷикистон"	№ 055
8	ҶСК "Алиф-Бонк"	№ 056
9	ҶСК "Коммерсбонки Тоҷикистон"	№ 058
10	Шуъбаи бонки "Тиҷорат"-и ҶИЭ дар ш.Душанбе	№ 060
11	ҶСП "Душанбе Сити Бонк"	№ 064
12	ҶСП "Бонки сармоягузорӣ ва қарзии Тоҷикистон"	№ 072
13	ҶСП "Фридом Бонки Тоҷикистон"	№ 073
14	ҶСП "Ҳумо Бонк"	№ 078
15	ҶСП "Васл Бонк"	№ 080
16	ҶСП Бонки "Имон Интернешнл"	№ 084
Ташкилотҳои амонатии қарзии хурд		
17	ҶСП ТАҚХ "Ҳамров"	№ 016
18	ҶДММ ТАҚХ "Финка"	№ 022
19	ҶДММ ТАҚХ "Зудамал"	№ 023
20	ҶДММ ТАҚХ "Матин"	№ 026
21	ҶДММ ТАҚХ "Арғун"	№ 027
22	ҶДММ ТАҚХ "Сомон-Тиҷорат"	№ 038
23	ҶДММ ТАҚХ "Азизӣ - Молия"	№ 041
24	ҶДММ ТАҚХ "Тезинфоз"	№ 045
25	ҶДММ ТАҚХ "Сарват"	№ 049
26	ҶСП ТАҚХ "Ардо капитал"	№ 059
27	ҶДММ ТАҚХ "Пайванд Гуруҳ"	№ 062
28	ҶДММ ТАҚХ "Фурӯз"	№ 063
29	ҶСП ТАҚХ "Сандуқ"	№ 065
30	ҶСП ТАҚХ "Шукр Молия"	№ 066
31	ҶДММ ТАҚХ "Эмин Сармоя"	№ 068
32	ҶДММ ТАҚХ "Баракат Молия"	№ 069
33	ҶДММ ТАҚХ ЛОЛС "Молия"	№ 071
34	ҶДММ ТАҚХ "Доро Молия"	№ 079
35	ҶСП ТАҚХ "Бизнес Капитал"	№ 075
36	ҶДММ ТАҚХ "Стандарт Молия"	№ 076
37	ҶДММ ТАҚХ "Ганҷ Молия"	№ 077
38	ҶСП ТАҚХ "Зинда Капитал"	№ 081
38	ҶСП ТАҚХ "Инноватсия Капитал"	№ 082
40	ҶДММ ТАҚХ "Оксус"	№ 083